

U.S. AGENCY FOR INTERNATIONAL DEVELOPMENT

Jauman Ningshawng Bawng Ring Masing (Locally-led Development)
Laning Ladaw Lamang Ndaun Laika (ANNUAL PROGRAM STATEMENT)

APS masat: 7200AA19APS00007

Shapraw ai ninghtoi: 10/04/2019
Gram lajang ninghtoi: 03/12/2019
Pat ai ninghtoi: 09/04/2020
CFDA #: 98.001

SHAWK SHAWN NA MYIT LAWM AI NI- HTI YA RIT: Ndai Jauman Ningshawng Bawng Ring Masing APS gaw, tang shawn laika (application) hte tang shawn sumtang (proposals) ni hpe hpyi shawn ai laika nrai nga ai. Shawk shawn laika ni hpe LLD-APS@usaid.gov (sh) jasat jasa (concept) ni hpe grants.gov hkan e sa wa yang hkap la na nre. Myit lawm ai shawk shawn masha ni gaw USAID a madung dat ai lam ni hte bung pre ai mungdan ni hta hkan nna, shaga ai, shaning ting matut manoi shabra mat na “addenda” ni hta hkan nna shagun wa ra na re. Ndai addend ni hpe grants.gov n pu na, Jauman Ningshawng Bawng Ring Masing APS n pu na “Seng ang ai laika ni” ngu ai kaw mu lu na re. Ndai webpage hpe tinang mungdan hte seng ang ai lamang ni hpe sa yu hti mai ai.

Malawm ni:

Daw 1: APS sang lang ai lam	2
Daw 2: Shawk shawn ai hpe hkap la mai ai shadawn shadang	2-3
Daw 3: Madung dat sharin la na lam ni	3
Daw 4: Buga na n gun	4
Daw 5: Garum Gumhpraw	4
Daw 6: Tinang lagaw tsap lu na masa hpe garum kaumhpa a matu myit shalawm ai lam	4
Daw 7: Addendum hte USAID OUs ni hte arau ka lajang na matsun ni	5
Daw 8: Jasat jasa sa na matu matsun hte hpang daw na ninggam	6
Daw 9: Jasat jasa maram masam na shadawn jit na	8
Daw 10: Jasat jasa ni hpe garan gachyan na lam	10
Attachment A: Jasat jasa laika hkrang matsun	10

Daw 1: APS hpe sang lang ai lam

1961 na Maigan garum gahtau upadi hpe hkan nang let, bai gram lajang ai hte maren, USAID hku nna gawng malai tai ai United States asuya, Sut masa rawt jat lam, hpaji hte makau grup yin magam dap (E3), hte Office of Local Sustainability (E3/LS) hku nna jauman ni woi awn ai bawng ring masing byin pru wa lu hkra, myu hpan hkum wuhpung ni hte jau man masha ni kaw nna, garum kumhpa tang shawn ai jasat jasa laika ni hpe hkap la sa wa na ga ai. Jauman Ningshawng Bawng Ring Masing (Locally-led development) ngu ai gaw, jauman masha ni hku nna garum ningtum ni hpe bawng ring rawt jat lam hta jai lang akyu jashawn mat wa ai shaloi, hkrang masa hpe grau shangang shakang lu let, mahtai kaja ni pru wa lu na matu yaw shada nhtawm, madung dat galaw na bungli hpe masat ai lam ni, daw dan ai lam ni, hparan hpareng ai, shadawn sharam ai hte kaga lam yan ni hku nna bawng ring lam hpe galaw sa wa ai hta, jauman masha ni hpe madung da ninggun shajat ya lu na matu rai nga ai. Ndai gaw USAID a ahkyak tawn ai shawng lam masing, bungli masing hte hkam la lam langai rai nga ai, “ Anhte a yaw shada lam gaw, lata gindun bungli galaw ai wuhpung ni hpe tinang lagaw tsap lu na lam hte tinang a bawng ring hkrun lam tinang woi awn lu na lam hta shing dep shing tau tai na” ngu ai gaw USAID a madung makam langai rai nga ai.

Ndai Laning Ladaw Lamang NDau Laika hpe, Jauman ningshawng bawng ring masing hpe garum shingtau na matu laksanakan shapraw ai sha n-ga, USAID a bungli magam dap ni (OUs: Missions, Bureaus, and Independent Offices) ni hpe ndai Jauman ni a magam bungli hta gara hku shing dep shing tau ya lu na ngu ai hkrang matsun mung jaw ya lu na matu rai nga ai. Ndai magam galaw sa wa ai lam hta, US Mung Dan, Maigan kyit hkai policy a yaw shada lam ni rai nga ai mungdan kata na shimlam, Amerikan amysha ni a manu shadan ai lam ni hpe sharawt na lam, Mungkan mungdan ni a galu gaba nga mai lam hte tinang lagaw tsap ai lam ni hta shingdep shingtau tai ya na ngu ai lam yan kaba ni kaw nna n yit ai sha galaw sa wa na rai nga ai. Ndai APS laika kaw lawm ai garum kumhpa gaw, “ Tinang lagaw tinang tsap ai hkrun lam” ngu ai gabaw n pu kaw, jauman bu ni hpe atsam sharawt ya ai hte tinang mare buga a bawng ring lam hta ra kadawn nga ai lam ni hpe tinang chye woi awn, hparan wa lu na masing ni hta garum jaw ai lam galaw na matu re. Dai sha n ga, ndai APS gaw USAID hpung kata nga nga ai policy, lam matsun madun ai lam, hkrang masa hku myit sawn ai lam (system thinking), bungli arau jawm galaw lam, sharin la hkat ai lam, ginra sat lawat hpe yu let hkrang shapraw hparan hpareng chye ai ladat ni kaw nna mung hpaji la ai lam galaw ai. Bai nna, USAID hpung hku nna mung, jauman buga na wuhpung ni hte arau bungli grau chye galaw wa na matu, ndai hku htinglu htinglai galaw ai kaw nna sharin la lu na matu, hte sharin la lu ai lam ni hpe dam lada ai hku garan gachyan lu na matu mung yaw shada nga ai.

Ndai APS laika gaw yawng hpe brang lang ndau ai rai nna, magam bungli hpan amysha ni galaw nga ai jauman masha ni shawng shawn na matu hpaw ya ai. NDai APS npu e, USAID hku nna, jauman bu ni woi awn ai bawng ring masing hta, hpan myu hkum ai, gyin shalat chye ai, hte chyam dinglik mayu ai ladat ni law law hpe garum kumhpa jaw mat wa na matu rai nga ai.

Daw 2 Shawk shawn ai hta hkap la mai ai shadawn shadang

USAID hku nna, tinang mare buga bawng ring lam hta dut dang ai lam ni hpe atsawm sha chye na nna, ginra masha ni byin mayu ai lam madung ni hpe chye sawn lu ai, buga na amysha

hpan hkum wuhpung ni hpe jasat jasa (concept) sa wa na matu saw lajin mayu ga ai. Shawk shawn ai wuhpung ni hpe hkap la mai ai shadawn shadang ni gaw:

1. Myen mung dan jau man masha rai ra na. "Jau man masha" ngu ai hpe ndai APS laika a matu sang lang ga nga yang, USAID gaw lawu na lawng lam ni hpe myit yu mat wa na re.
 - a) Madu mungdan a upadi npu e, tara shang hpaw shabawn da ai wuhpung ni rai/nrai
 - b) Shawk ai wuhpung a madung magam bungli/ bungli lamang ni gaw madu mungdan kata rai ra/nrai
 - c) Shawk ai wuhpung hpe, mungchying masha (sh) tara shang nga lu ai PR ni gam bung law malawng madu ai rai/nrai
 - d) Shawk shawn wuhpung hpe uphkan ai body nga yang, dai kaw shang lawm ai ni law malawng gaw mungchying masha (sh) tara shang nga lu ai PR ni rai/nrai
 - e) Shawk shawn ai wuhpung gaw tinang buga masha ni hte hting lu hting lai galaw ai lam, shanhte a nsen ni hpe madat ya, htai ya ai lam (responsive) nga ai, lit la ai lam nga ai, brang lang san seng ai lam ni, gade daram nga/nnga
2. Lai wa sai 5 ning laman USAID kaw na a ding tawk lu la ai garum gumhpraw 5 million hta lai jan la da ai wuhpung nrai na
3. US mung dan kaw daju ai hpung nrai na. US mungdan kaw daju ai hpung ni gaw madung kumhpa lu la masha (prime awardee) n mai byin ai

USAID hku nna gaw, USAID hte shawng de bungli arau n galaw ga ai wuhpung wuhpawng ni hpe shawk shawn na matu grau nna shadut mayu ai.

Wuhpung hpan yawng hpe dep hkap ai lam nnga tim, lawu de ka da ai non-U.S wuhpung ni hku nna shawk sa wa na matu shadut mayu ai.

- Civic groups
- Colleges and universities
- Cooperatives,
- Faith-based organizations
- Foundations
- Non-Governmental Organizations (NGOs)
- Private businesses
- Trade associations.

Daw 3: Madung dat sharin la na lam ni

Ndai APS matsun laika gaw USAID hte buga masha ni arau bawngring masing awng dang na lam hta, shada da sharin la let, lata gin dun jawm galaw lu na mahkrun hpe, lawu de na madung dat ai ladat ni hte ningpawt grang ai lam re.

1. **Htinglu Hting lai Gawng Hkrang (Feedback mechanisms)** gaw Masing a masan sa ai lam hte sustainability hpe shajat ya lu ai, jauman bu ni, lata gin dun ai wuhpung ni hte USAID ni a lapran shiga man law law de shayawn ginlen hkat ai lam ni hpe tup hkrak galaw la lu na matu rai nga ai.

2. **Hkrang hte zinghkri madung dat sawn dinglik ladat (Systems and networks-based analytical approaches)**, gaw wuhpung law law shang lawm ai anhte a Masing shang wang kata shuk shanut ai lam ni hpe grau hkrak ai hku sang lang lu na matu rai nga ai.
3. **Rau jawm daw dan ai masing (participatory decision making)**- hta jauman ni woi awn ai ahkyak madung jasat ai (priority-setting), lata gin dun jawm hkrang shalat ai hta, n gun ja ai marai langai ngai hku nna ka up kau ai lam nnga ai sha yawng shang lawm nna, jawm daw dan lu ai masing ni
4. **Jauman zinghkri ni hpe n gun shajat ai lam (Strengthening Local Networks)**- jauman ni a ra kadawn ai lam ni hpe buga kata na lu la mai ai n gun in hte matut mahkai la lu na matu
5. **Hkrang gran shalat ai, ya maran ai, sawn jep yu ai, hte Sharin la ai lam** ni hta jau man masha ni lachyum shaleng ai “awng dang lam” hpe madung dat na
6. **Zai Ladat galai shai ai lam ni hpe madi shadaw na (Supporting Strategic Transitions)** Jauman wuhpung wuhpawng ni a shang tsap nga ai magam lit ni hpe sharawt ya let maigan garum ningtum n lawm ai rai tim ding yang kri lu na matu ningja sharawt ya na.

Daw 4: Buga na jai lang mai ai n gun ni

Ndai APS gaw USAID a garum gahtau hpe hkrai sha kam hpa ai nre ai sha, buga kata nga nga ai gumhpraw n gun, masha n gun ni hpe, garum kum hpa lu ai ladaw laman mung, ladaw ngut mat ai h pang mung, jai lang shalawm tawn ai lamang ni hpe madi shadaw garum mayu ai. Ndai APS a shingnan laika (addendum) hta, OU ni hpe matsun da ai lam gaw ginra sat lawat hta hkan nna lu la mai ai n gun ni hpe shalawm bang ai ladat n law htum langai lawm na matu re. Ndai lamang ni hta hkrat ang manu jawm hkam ai lam, n gun dip ya ai lam (leveraging resources), garum kumhpa lu la ai jau man wuhpung ni hku nna, mai gan garum gumhpraw hta jan nna ra ai lam ni hpe, tinang gin ra na n gun dip nna jai lang chye na lamang ni lawm nga ai.

Daw 5: Garum Gumhpraw

Ndai APS hpe a lak mi gumhpraw madi shadaw ai lam nnga ai. Ndai APS n pu kaw shawk shawn wa ai lamang ni hpe, Ja gumhpraw hpe, tinang arau lata gindun nna, jasat jasa laika mara na, seng ang ai USAID OU ni kaw nna hpyi shawn ai lam galaw ai.

USAID gaw ndai APS npu kaw shawk shawn wa ai ni hpe garum gumhpraw jaw na (sh) n jaw na daw dan lu ai ahkang a ya nga ai. Matsing na langai gaw hpring tsup ai shawk shawn laika byin wa na matu garum ningtum jaw ai lam gaw, hpring tsup ai shawk shawn laika hpe bai madi shadaw ya na ngu ai hku NRAI nga ai.

DAW (6) Tinang lagaw tinang tsap na hkrun lam a matu garum gumhpraw hti hkum myit yu ai lam

Tinang lagaw Tinang Tsap na Hkurn Lam ngu ai gabaw n pu e, USAID a garum ningtum ni gaw jauman masha ni a bawng ring bungli ni hta, tinang hkrai hpran lu/gumhpraw bang lu na atsam a n tsa, shajat garum ya na matu rai nga ai. Ndai garum ningtum lam gaw jauman

wuhpung langai ngai, tinang dang di lu ai atsam hta lai nna, gran da ai bungli masing gaba ni a ntsa, sawn dinglik yu ai lam nnga ai sha, garum jaw ai lam hpe galaw na nre. Ndai APS a npu e, OU ni hte arau, jauman wuhpung ni gaw ram ging ai hkrat ang ai garum gumhpraw hti hkum hpe jawm masat na lit nga ai. OU ni chye da ra na lam gaw, ndai APS a matsun npu e garum gumhpraw kumhpa lu la ai wuhpung hku nna, tinang dang di lu ai atsam hte ginra sat lawat hta hkan ai hku rawt jau galu gaba wa na masa hta lai jan ai hku rai wa yang, garum gumhpraw kade ngu ai hti hkum hpe n masat na matu re. Shawk shawn ai jauman hpung ni hku nna mung, tinang a magam bungli hpe, galaw lu ai shadang hte htap htuk manu ai gumhpraw hti hkum hpe tang shawn ra ai. OU ni hku na garum kumhpa kade masat na ngu ai hpe hpang jahtum daw dan na matu gaw, garum n jaw shi yang maram masam yu ai (pre-award survey) a mahtai hta hkan nna daw dan ai lam galaw na re.

Ndai APS matsun a npu e, OU ni hku nna, gumhpraw budget hti hkum nau nlaw ai hte, wuhpung law law ni hpe jaw lu na matu n gun jaw shadut mayu ai.

Ndai APS n pu e, OU ni hku nna garum kumhpa hpe wuhpung langai mi hpe sha gade lang sha mai jaw ai ngu shagyip da ai lam nnga ai. Rai tim, shawk shawn ai wuhpung langai hkrai (sh) pawng hpawm hpung langai hkrai gaw addendum langai mi hpe jasat jasa (concept) langai mi sha mai tang na re.

Daw 7: Addendum hte USAID- OU ni a matu rau jawm shalat na lam matsun

OU ni hku nna jauman ningshawng bawng ring masing hte seng ai concept ni hpe, tinang OU shingnan laika (addendum) hpang de myit lawm ai ni kaw nna, Ndai APS a addendum hte maren, hkap la mai nga ai. Shingnan laika (addendum) ni hpe E3/Ls hte arau jawm ka shalat ai rai nna, E3/LS kaw na malawm langai gaw, addendum langai hkrai a matu full application lata ai komiti kaw mung shang lawm na re.

Addendum shapru na matu myit lawm ai OU ni hku nna Locally Led Development APS Activity Manager LLS-APS@usaid.gov hpang de sa wa mai ai. Activity Manager hku nna OU ni addendum kaw bang shalawm ra na lawng lam ni lawm ai addendum laika hkrang jasi (template) langai hpe shagun ya na re. E3/LS hku nna tang shawn wa ai addendum ni hpe, Jauman Ningshawng Bawng Ring masing a APS a nsa wenyi lawm nlawm jep chyoi yu nna shagrin ya na re. Addendum hte, OU ni gaw concept ni hpe laika hkrang hku tang shawn ra na kun (sh) n gup ga hku tang shawng ra na kun (sh) hpan 2 yen pawng ai hku tang shawn ra na kun ngu ai ni hpe jahpra dan ra na re. OU ni hku nna tinang galaw da ai addendum ni hpe jauman ni a a ga hku mung ga byan shale ya na matu shadut mayu ai. E3/LS a tara langai mi gaw shawk shan laika sa na ten n law htum bat 4 tau hkrau nna tang shawn laika mara na matu ndau shana ra na. Shaloi she jauman wuhpung ni hku nna shajin na matu aten lu na re. Mai byin yang bat 6 a shawng de tau hkrau n dau shangun mayu ai.

Tang shawn wa ai concept ni hta hkan nna, OU ni gaw lamang ni mi arau jawm ka shalat na matu maram yu nna lata la na re, ngut ai hpang Full application hpe hpyi shawn wa na re. Full application mara na ra ai ngu daw dan yang, gara hku ka lajang mara na ngu ai lam matsun lawm ai laika hkrang ni hpe shawk shawn ai ni hpang de OU hku nna sa wa na re. OU ni hku nna, laika hte tang madun ai ladat hta lai nna, n gup ga hte tang madun ai lam, hte kaga laklai gyin shalat lu ai hku tang shawn wa ai application ni hpe mung ahkang jaw ya na

matu shadut mayu ai. Full application garai n mara shi ai laman, OU hte shawk shawn ai wa gaw hting lu hting lai ai lam ni hpe masha man hkrum ai hku, phone, email hku rai nna matut mahkai let full application hpe jau jawm ka shalat mat wa na re.

OU langai hku nna concept ni yawng hpe hti maram yu ngut ai hpang, shawk shawn ai wuhpung ni hpe stakeholder ni hte arau jawm ka shalat ai ladaw de shang wa na re. Ndai ninggam hta gaw gara ladat wa grau hkrat na ngu ai hpe azin ayang bawng ban hkat wa na re. Dai ngut ai hpang Shawk shawn ai masha/hpung/pawng hpawng hpung ni hku nna, full application hpe OU ni hpang de tang shawn sa mat wa na re.

Ndai APS npu ai tang shawn ai concept ni gaw USAID hku nna ra nga ai garum shingtau lam ni galaw ya na /n galaw ya na hpe, shawk shawn ai ni hku na hkum tsup ai tang shawn laika n bang shi yang, aten/ n gun gaman n shama ra na matu, daw dan ya na re. Ndai arau jawm ka lajang ai ninggam gaw, ndai magam bungli hpe tatut gun hpang na ni a machye machyang ni kaw mahta let, jauman bu ni ra sharawng ai lawng lam ni hpe madung da lu na matu rai nga ai. E3/LS hku nna, hpaji jaw ya ai lam, ra nga ai maisau laika hkrang hte OU ni hpe lapran kaw matut mahkai ya ai lam ni hpe galaw garum ya mat wa na re.

Daw 8: Concept sa ai lam hte hpang daw na ninggam ni

Ndai Jauman Ningshawng Bawng Ring Masing APS gaw, tang shawn laika (application) hte tang shawn sumtang (proposals) ni hpe hpyi shawn ai laika nrai nga ai. Shawk shawn laika ni hpe LLD-APS@usaid.gov (sh) jasat jasa (concept) ni hpe grants.gov hkan e sa wa yang hkap la na nre. Myit lawm ai shawk shawn masha ni gaw USAID a madung dat ai lam ni hte bung pre ai mungdan ni hta hkan nna, shaga ai, shaning ting matut manoi shabra mat na “addenda” ni hta hkan nna shagun wa ra na re. Ndai addend ni hpe grants.gov n pu na, Jauman Ningshawng Bawng Ring Masing APS n pu na “Seng ang ai laika ni” ngu ai kaw mu lu na re. Ndai webpage hpe tinang mungdan hte seng ang ai lamang ni hpe sa yu hti mai ai.

Myit lawm nna, seng ang ai addendum de shawk shawn mayu ai ni gaw lawu na ninggam hte maren galaw mat wa ra na. Concept ni hpe mung Attachment A kaw matsun da ai laika hkrang hte hkrak ka lajang ra na. Dai hpang seng ang ai OU hpang de email hte shagun na. Shawk shawn ai ni hku nna, ndai lam hte seng nna san ra ai lam nga wa jang, addendum kaw rawng ai OU matut mahkai na lit nga masha hpang de san wa na matu shadut mayu ai.

Ninggam 1: Myit lawm ai wuhpung ni gaw tinang a mahkrum madup hta mahta ai sha n ga, tinang lata ai gabaw hte seng ai machye machyang ni hpe sawk hkrawk tam hkaja ai lam ni hpe Locally Led Development APS de OU ni shale da ai addendum hte maren galaw ra na. Shawk shawn ai ni ni gaw tam sawk hkaja ai lam ni, APS a Daw 1 kaw ka da ai madung dat sharin la na lam ni hte jauman ningshawng bawng ring masing hte seng ai mahkrum ginjang ni hpe grau chye na lu na matu sawk hka ja ra nga ai. Shawk shawn ai ni gaw tinang ginra na mayak mahkak ni hpe kaga wuhpung ni, stakeholder ni hte arau ginrun nna bungli galaw mat wa na re. Grau nna gaw sector n bung ai hpung ni consortia ni shada run ai rai yang grau hkrak ai.

Ninggam 2: ATTACHment A kaw lam madun matsun da ai hte maren, shawk shawn ai ni gaw laika man 5 hta n jan ai concept paper hpe email hku nna, OU POC ni hpang de mara na re. Concept paper gaw English hku (sh) Jauman ga langai ngai hku mai mara ai. OU hku nna, email lu la sai lam hpe bat mi laman n htang shana wa na re. Concept paper yawng gaw Section 4 kaw ka shaleng da ai shadawn jit na ni hte maren jep joi mat wa na re.

Ninggam 3: Full application bang na matu lata la hkrum sai nga yang, shawnk shawn ai wuhpung hpang de seng ang a OU kata na, Agreement Officer (AO) wa hku nna matut mahkai wa nna, due date hte gara hku htai na ngu matsun hte hpawn lawm ai full application template hpe shale ya na re. Lata la n hkrum ai ni hpe gaw matut mahkai wa ai lam n galaw na.

OU hku nna concept paper yawng hpe hti jep joi ngut yang, lata la hkrum ai Applicant (shawk shawn wuhpung) ni hpang de, jawm lata gin dun mai na shawk shawn masha shada ginrun ya ai lam galaw na re. (ndai ladaw gaw application deadline a hpang nhtoi 90 ya grup yin e rai na re). NDai ladaw da ginrun hkrum ai shawk shawn wuhpung yen gaw gara hku lata gindun bungli galaw na lam hte mahkrum ni hpe grau hkrak hkra bawng ban mat wa na re. Ngut ai hpang ginrun nna jawm ka ai concept paper ningnan hpe OU hpang de bai mara ra na re.

Ninggam 4: Shawk shawn ai wa gaw OU hte arau full application hpe chyam ka yu na re. Shawk shawn ai ni gaw, application a daw chyen hku nna ra wa yang ladat hpaji lam ni hte seng nna, hpaji hpyi ra yang, mungdan kata kaw register galaw da ai wuhpung wuhpawng (sh) chyoi chye ninghkring hpe sha mai garum hpyi ai. Mungdan madang hta tam nmu yang, tinang a buga ginra na ninghkring ni/wuhpung ni hpe garum hpyi ra na.

Ninggam 5: Shawk shawn ai wuhpung gaw full application hpe, Ninggam 3 kaw tsun da ai due date hte mare email hku nna sa wa na. Ndai lam hta yak hkak ai lam, san ra ai lam nga yang OU POC hpang de hpaji hpyi mai ai.

Ninggam 6: Dawdan lata committee kaw nna full application ni hpe jep joi yu na

Ninggam 7: Shawk shawn ai wuhpung hpang de daw dan lata committee a daw dan shiga hpe AO kaw nna shana ya na, dai shana wa ai laika hta “awng dan ai ngu mu lu ai” ngu ai ga si lawm mai ai. AO hku nna, kaga ra rawng ai lam ni hpe bai matut mahkai mat wa na. Technical hte seng nna, application hte seng ai hkrat ang ai manu ni hte seng ai lam hpe alak mi tsun bawngban mat wa ra na.

USAID funding hpe shawng ning nan lang shawk shawn nna awng mat ai ni gaw gumhpraw garai n jaw shi yang htai ra ai pre-award survey hpe htai ra na re. Dai gaw shawk shawn ai wa (awng ai wa) hku nna USAID a garum gumhpraw hkap la na matu hkyen lajang ai procedure hte hkrak rai nrai, chye lu na matu rai nga ai. ADS 303.3.8 hte ADS 303.3.9 de bai yu ga.

Ninggam 8: AO hku nna awng ai shawk shawn wuhpung hpang de award laika hpe email hku shagun ya na

Ninggam 9: Awng ai ni hku nna award laika hpe ta masat htu nna AO hpang de bai shalai na.

APS hte seng nna, san laman ra ai lam ni nga yang Locally Led Development APS Activity Manager in the Office of Local Sustainability a email rai nga ai LLD-APS@usaid.gov hpang de matut mahkai wa mai ai.

Addenda shaw ya na, USAID OU ni hku nna, Locally Led Development APS Activity Manager hpe lawu de na laika ni garan ya na ra.

- Tang madan tawn ai addendum (approval lu na matu)
- Sa wa ai full application ni (mu chye lu na matu)
- Awng ai shawk shawn masha ni a monitoring, evaluation hte learning reporting hte seng ai shiga (mu chye lu na matu)
- Awng ai masha ni shapru ai knowledge product ni yawng (mu chye lu na matu)

Daw 9: Concept hpe jep chyoi na shadawn shadang

Nlaw Htum Jahpring shatsup ra ai lam ni

Ndai lawu kaw ka da ai yawm dik jahpring jatsup ra ai lam ni hpe n jahpring jatsup lu ai concept (sh) hpring tsup ai application hpe myit ya na nrai nga ai.

1. Shawk Shawn ai ni gaw Daw 2 kaw ka da ai Shawk shawn ai hpe hkap la mai ai shadawn shadang kaw nna Shawk shawn ai ni hpa hkap la mai ai shadawn shadang daw hpe jahpring shatsup ra na.
2. Shawk shawn ai jasat jasa (concept) (sh) hpring tsup application gaw Daw 4 kaw ka da aimadung dat sharin la ra na lam ni kaw na yawm dik langai mi hpe shalawm bang ai rai ra na.
3. Shawk shawn ai concept (sh) hpring tsup application gaw, seng ang ai addendum kaw ka da ai hte maren buga na nga nga ai n gun ni hpe jai lang na ladat n law htum 1 mi hpe jai lang na re lam ka shalawm na
4. Shawk shawn ai wa hpyi shawn ai budget gumhpraw gaw, tinang dang di lu ai atsam, ginra kata kaw ra nga ai shadang hta lai nna hpyi ai lam n galaw na

Ningtawn masat jaw na shadawn shadang (Merit Review Criteria)

Ningtawn ai shawk shawn laika ni hpe lawu na shadawn shadang ni hte maren ningtawn masat jaw mat wa na re. Ndai hpe gaw OU ni hku nna, du wa ai concept hte hpring tsup application ni a n tsa masam maram yu ai lam galaw na re. OU ni hku nna shadawn shadang langai hkrai a matu lawu na hte mare masat jaw mat na re:

- Ning tawn dik
- Grai hkrak
- Hkrak
- Loi mi hkrak
- N hkrak

Ndai zawn re ningtawn masat jaw ai lam gaw grai ahkyak ai rai rim, tang shawn ai budget manu kade re ngu ai hpe mung myit sawn shalawm na re. U.S asuya hku nna gaw yawm dik tang shawn da ai budget manu hpe sha san san madung da nna lata ai lam galaw na nre ai hte maren, ningtawn masat law dik hpe hkrai sha yu nna daw dan na hku mung nrai nga ai.

A. Jauman Madu tai ai lam, Woi awn ai lam hte buga masha ni ra sharawng lam hte htuk manu lam

Shawk shawn ai wa gaw buga ginra sat lawat hpe atsawm sha chye na nna san pra ai lam (transparent) nga ai, lit la lu ai hte tinang daw jau nga ai buga masha ni a ra rawng lam ni a ntsa mahtai tam ya lu ai lam ni hpe madun dan lu ai rai na. Tang shawn ai ladat mung, bungli masing garai n hpang shi yang, buga masha ni a madung tawn mayu ai lam ni hpe gara hku mahtai jaw na (sh) buga masha ni a madung ra kadawn nga ai lam ni gaw hpa ni re ngu hpe daw dan na matu ladat ni hpe shalawm ai rai na. Bawng ring masing glaw ai lam ni hta mi galaw nga ai ladat ni hte lak lai shai ai hku, buga masha ni a n sen shawng madat nna, ga baw shaw ai ladat hpe tang du hkra galai shai lu ai tang shawn laika rai na.

B. Bawk Ring bung li a mahtai

Tang shawn ai ladat gaw OU ni shapraw da ai addendum ni hta ka da ai yaw shada lam ni hte htuk manu ra na. Myit da da ai magam bungli a pang dung hte maren galai shai ai mahtai ni, hkang hkang ai lam ni byin pru lu na matu gara hku galaw na ngu ai ni hpe asan sha tang madun dan na. Tang shawn ai ladat gaw num/la ahkaw hkang maren mara lu la lam, amy shani ni hpe atsawm sharawt ai lam ni hpe n gun jaw ai program design shalat ai lam, tatut galaw ai lam hte magam gun masha shaga ai lam ni hta mung USAID a Gender Equality and Female Empowerment Policy ni hte maren galaw mat wa na

C. Sharin la ai lam

E3/LS gaw jauman ningshawng bawng ring masing a galaw sa wa ai lam ni hpe sharin la hkat na matu USAID hte mungdan kata lata gindun ai wuhpung ni, bawng ring lam galaw nga ai shang wang kata na ni grai myit makun da ai. Tang shawn ai wa gaw lahta kaw tang madun da ai madung dat sharin la na lam ni hpe chye na hkawn hkrang ai hte, ndai lam ni gaw tinang a yaw shada ai pangdung du lu hkra sa shangun ai lam ni hpe chye na ra na. Shawk shawn ai wa gaw tatut bungli galaw mat wa ai shaloi, galai shai chye ai mabyin ni hta hkan nna, chye galai shai ai lam, sharin la ai lam, hte sat lawat hta hkan nna hparan hpareng chye lu ai lam ni hpe htawng madun dan na.

D. Jauman Hkrang masa ni hpe n gun shaja ai lam

USAID hku nna n dai magam bungli hta arang bang ai a myit mada lam gaw jauman ni a n gun shaja ya na hte mungdan hku nna tinang lagaw tinang tsap lu na matu re. Ndai ladat nan mung, ten galu hkrung grin mahtai pru lu ai bawng ring lam lu la hkra mung dan langai (sh) ginra langai ngai a hkang masa hpe n gun shaja ya na matu rai nga ai. USAID a garum gumhpraw lu la ai ladaw htum ai hpang mung, matut nna galaw ra nga ai bawng ring lam ni hpe USAID a garum gumhpraw nla ai sha matut galaw lu ra na re.

Daw 10: Concept ni hpe garan gachyan ai lam

USAID hku nna, concept (sh) application langai ngai hpe kaga USIAD wuhpung kata na ni hte, shinggan na funder ni, lata gindun wuhpung ni hte matut mahkai ya mai ai gin jang ni pru wa yang, USAID hku na dai concept (sh) application hpe kata hku nna mung, shinggan hku nna mung ra ang ai maram yu ai lam galaw lu na matu, shaw madun dan ang yang madun dan wa na re.

Attachment A: Shawk shawn ai ni a matu, jasat jasa laika pa hkrang masa hte seng ai lam matsun

Jasat jasa laika (concept) ni hte madi shadaw ai laika ni hpe tinang shawk shawn ai kumhpa lamang hta hkan ai USAID OU kaw na POC hpang de tang shagun ya ra na re. Shawk shawn ai ni gaw seng ang ai addendum hte seng nna laika tang shawn shagun na ladat, lam madun la ra na lam, laksanakan gasan ni nga yang, OU hte bawng ban ai lam galaw ra na. Concept ni hpe gaw ladat hkrang amyumy hku mai sa wa ai. Ndai lawu na zawn re ai baw mai lawm ai (dai hku sha galaw ra na ngu gaw nre ai)

- Laika man pa 5 hta n jan ai concept paper langai
- Man 10 (slide) hta n jan ai Tang madun presentation
- Minute 20 hta n jan ai n gup ga hku tang shawn ai lam. OU hku nna n gup ga hku tang madun na matu manu ai nga yang, shawk shawn ai wa gaw lawu kaw ka da ai lawng lam (information) ginchyum hpe OU hpang hte email shagun ra na. OU gaw dai shaloi n gup ga hku tang shawn ai lam galaw na nhtoi hpe bai shana ya na
- OU wa htap htuk manu dum ai hta hkan nna, laika pa hte n gup hku tang shawn ai lam lahkawng pawng nna mung mai tang shawn nga ai.

Shawk shawn ai ni (wuhpung) gaw concept ni hpe English hku (sh) masat da ai jauman ga hku mai shagun ya ai. Concept ni gaw, n law htum lawu kaw ka da ai lawng lam ni lawm ra na.

A. LAWNG LAM GINCHYUM

- A. Shawk shawn ai wuhpung a Mying hte hkring dat
- B. Wuhpung hpan hte registration galaw da ai mungdan
- C. Shawk shawn ai wuhpung gaw lai wa sai 5 ning laman USAID kaw nna USD 5 million hta jan nna garum nla yu ai lam ka da ai laika pa
- D. Tang shawn ai bungli masing a gabaw
- E. Tang shawn ai bungli masing a shara
- F. Jasat jasa arau jawm shaw ai lata gindu wuhpung ni a mying, hkring dat hte registration galaw da ai mungdan (nga yang)
- G. Ndai jasat jasa laika tang shawn na USAID OU a mying
- H. Bungli masing a yaw shada lam gin chyum (yan 1-2)
- I. Bungli masing a madung dat sharin la lu na lam ni (yan 1-2)
- J. BUngli masing a buga kata nga ai n gun hpe jai lang na ladat (yan 1-2)
- K. USAID de Tang shawn ai ja gumhpraw budget \$ _____

- L. Tinang tang shawn tawn ai gumhpraw budget gaw tinang a wuhpung kata nga ai n gun ni hte matu galu gaba na masa ni hte ram ging htuk manu ai lam

B. Jasat jasa ka ladat sang lang ai lam (Narrative Description)

Awng dan ai jasat jasa ka sang lang lam gaw lawu de madun da ai lawng lam ni a ntsa bawng ban ai lam ni lawm ai. Ndai lawng lam langai hkrai gaw seng ang ai ningtawn madung da shadawn shadang hte jaw htuk manu nga ai.

Jauman Madu tai ai lam, Woi awn ai lam hte buga masha ni ra sharawng lam hte htuk manu lam

- Ndai jasat jasa hku nna mahtai shapru mayu ai bawng ring lam dut dang lam (development challenge) gaw hpa baw ta?
- Ndai dut dang lam hpe buga masha ni gara hku hkrum katut nga ai, shanhte ahkyak shatai ai lam ni gaw hpa ni re? dai hpe nang gara hku chye ai?
- Tang shawn ai ladat gaw hpa rai ta?
- Jau man masha ni hku nna madung dat galaw na ga baw tam ai lam hte mahtai tam ai lam ni hpe gara hku woi awn na ta?
- Ndai ladat kata lata gindun na wuhpung ni gara hku shang lawm na ta?

Bawk Ring bung li a mahtai

- Dai ladat gaw addendum kaw lawm ai yaw shada lam ni hte gara hku htuk manu ai ta?
- Galai shai mayu ai lam kaba (theory of change) gaw hpa baw ta?
- Ndai ladat gaw num/la rap ra lam hte amy shayi n gun shajat lam ni hpe gara hku shalawm da ai ta?

Sharin la ai lam

- Ndai ladat gaw jau man ningshawng bawng ring masing galaw sa wa ai lam hta grau hkra wa lu hkra sharin la ai lam ni hpe gara hku garan gachyan bang mat wa na ta? Madung jasat sharin la mat wa na lawng lam gabaw ni gaw hpa ni ta?
- Lata tawn ai sharin la mat wa na lawng lam ga baw ni gaw ndai ladat awng dang wa lu hkra gara hku sharawt ya na ta?
- Ginra sat lawat hta hkan nna, masa ni shai wa yang, nang gara ladat hku bai jahtap jahtuk na ta?

Jauman Hkrang masa ni hpe n gun shaja ai lam

- Ndai ladat gaw jauman bu ni hpe n gun shaja ai lam hte mungdan a tinang lagaw tinang tsap wa lu na lam ni hta gara hku shang lawm na ta?

- Ndai ladat gaw, ginra langai ngai a jauman hkrang masa langai hpe ten galu bawng ring lam hkrung grin ai mahtai pru na matu, gara hku shangang shakang sa mat wa na ta?
- Htang da ai byin pru wa ai lam ni, mahtai ni hte hkang hkang ai lam ni matut hkrung grin na hte USAID a garum gahtau ai lam ngut ai hpang naw matut galaw ra na bungli lamang yi ngam ni yawng, USAID a garum gumhpraw n lawm ai sha hkrung grin hkra gara hku matut galaw mat wa na ta?